

ЭКОНОМИКАНЫҢ БАЗАЛЫҚ ТАРМАҚЛАРЫНДАҒЫ ЖОЙБАРЛАҰ ЖУМЫСЛАРЫН ҲӘМ ИНЖЕНЕР-ЖОЙБАРЛАҰШЫЛАРДЫ ТАЯРЛАҰ СИСТЕМАСЫН БУННАН БЫЛАЙ ДА ЖЕТИЛИСТИРИҰ ИЛАЖЛАРЫ ҲАҚҚЫНДА

 [Betti PDF ta'rizde ju'klep ali'w \(71 Kb\)](#)  [Versiyasi](#)  [Betti doc ta'rizde ju'klep ali'w \(71 KB\)](#)

Өзбекистан Республикасы Президентиниң қарары

Республика экономикасының базалық тармақларындағы жойбарлау жұмысларының жағдайы қәнигелестирилген жойбарлау институтларында маман инженер-жойбарлаушылардың жетиспейшилигинен, бул тарауда жұмысларды шөлкемлестириу заманагөй инновациялық усыллардың енгизилиуи зәрүр дәрежеде емеслигинен хәм соның ақыбетинде ислеп шығарылып атырған жойбарлау хұжжетлери сапасының төмен екенлигинен дәрек бермекте.

Нәтийжеде инвестициялық жойбарларды әмелге асырыуда шет ел инжиниринг компанияларының қатнасыуына күшли зәрүрлик жүзеге келди, бул болса көрсетилетуғын хызметлерге хақы төлеу ушын үлкен муғдарда валюта қаржыларының жумсалыуына себеп болмақта.

Кадрлар таярлаудың әмелдеги системасы қәнигелестирилген жоқары билимлендириу мәкемелериниң питкериушилерин жойбарлау институтлары хәм инжиниринг шөлкемлериниң белсенди өндириллик жумысына тез тартыу имканиятын бермей атыр. Жас қәнигелер технологиялық системаларды жойбарлау, конструкторлық хұжжетлерди таярлау хәм жойбарларды басқарыудың дәслепки көнликпелерине ийе емес.

Экономиканың базалық тармақларында инвестициялық хәм инфраструктуралық жойбарлар бойынша жойбаралды хәм жойбарлау хұжжетлерин ислеп шығыу бағдарында тийкарғы жумысты бөлип алып ислеуши есапланатуғын Өзбекстан Республикасы Министрлер Кабинети жанындағы «ӨзИнжиниринг» Республикалық жойбарлау институты (кейинги орынларда «ӨзИнжиниринг» Республикалық жойбарлау институты деп аталады) хызметкерлери санының шекленгенлиги жумысларды шөлкемлестириудың заманагөй инновациялық усылларын нәтийжели енгизиу хәм инженер-жойбарлаушыларды таярлау системасын жетилистириу имканиятын бермейди.

Жойбарлау жұмысларының сапасын хәм оларды жергиликлилестириу дәрежесин арттырыу, усы тарауда жоқары маман кадрларды таярлау, сондай-ақ, «ӨзИнжиниринг» Республикалық жойбарлау институтының жумысын буннан былай да жетилистириу мақсетинде:

1. Экономиканың базалық тармақларындағы жойбарлау жұмысларын буннан былай да рауажландырыудың тийкарғы бағдарлары етип төмендегилер белгиленсин:

жойбарлау хәм жойбарды басқарыу саласында инженер кадрларды таярлау системасын жетилистириу, шет ел билимлендириу мәкемелеринен хәм инжиниринг компанияларынан жетекши қәнигелерди хәм инженер-жойбарлаушыларды оқыу процесине кеңнен тартыу;

Ислам Кәримов атындағы Ташкент мәмлекетлик техника университети, Ташкент қаласындағы Инха университети, Ташкент химия-технология институты, Ташкент архитектура-қурылыс институты, Наўайы мәмлекетлик кәншилик институты (кейинги орынларда – қәнигелестирилген жоқары билимлендириу мәкемелери) студентлери экономиканың базалық тармақларындағы кәрханаларда хәм жойбарлау институтларында (кейинги орынларда – жойбарлау институтлары) мәжбүрий стажировкадан өтиу әмелиятын енгизиу, сондай-ақ, оларда әмелий сабақлар өткериу;

Өзбекстан Республикасын рауажландырыу мәмлекетлик бағдарламалары шеңбериндеги жойбарларды

эмелге асырыўда жойбарлаў жумысларын жергиликлиестириў дәрежесин арттырыў ҳәм шет ел инжиниринг компаниялары хызметлериниң орнын басқышпа-басқыш ийелеў;

елимиздеги инженер – жойбарлаўшыларды ҳәм басқа да қәнигелерди жойбарлаўдың заманагөй стандартларына әмелий үйретиў мақсетинде экономиканың базалық тармақларындағы объектлерде контрактлер бойынша жойбарлаў жумысларын эмелге асырып атырған шет ел инжиниринг компаниялары тәрепинен жойбарлаў институтларында жойбарлаў топарлары шөлкемлестирилиўин әмелиятқа енгизиў;

жойбарлаў жумысларын сапалы орынлаў ушын жойбарлаў институтларын зәрүр заманагөй шөлкемлестириўшилиқ техника ҳәм әсбап-үскенелер, шет елдиң илимий-техникалық әдебиятлары, дүньядағы қәнигелестирилген баспалардың өнимлери, сондай-ақ, алдынғы бағдарламалық өнимлер менен тәмийинлеў.

1. «ӨзИнжиниринг» Республикалық жойбарлаў институты экономиканың базалық тармақларында жойбарлаў жумысларын раўажландырыўдың тийкарғы бағдарларын белгилейтуғыны, сондай-ақ, қәнигелестирилген жоқары билимлендириў мәкемелери, экономиканың базалық тармақларының кәрханалары ҳәм жойбарлаў институтлары арасында жоқары маман инженер-жойбарлаўшыларды таярлаў мәселелери бойынша бирге ислесиўши уйым есапланатуғыны белгиленсин.
2. Өзбекстан Республикасы Жоқары ҳәм орта арнаўлы билимлендириў министрлиги жоқары, соның ишинде, шет ел билимлендириў мәкемелериниң жойбарлаўға байланыслы әмелдеги оқыў бағдарламаларын үйрениў тийкарында:

2018/2019 оқыў жылы даўамында жоқары билимлендириў мәкемелериниң экономиканың базалық тармақларының объектлерин жойбарлаў саласындағы жаңа қәнигелик талапларын, оқыў режелерин ҳәм бағдарламаларын ҳәр тәреплеме талқыласын ҳәм олардың үстинен мониторинг өткерсин, сондай-ақ, оларды буннан былай да жетилистириў бойынша илажлар көрсин;

қәнигелестирилген жоқары билимлендириў мәкемелериниң оқыў режелерине ҳәм бағдарламаларына, соның ишинде, усы қарардың 1-бәнтиниң үшінши хатбасында белгиленген талапларды есапқа алған алған ҳалда жойбарлаўды басқарыў ҳәм жойбарлаў тийкарлары бойынша сабақларды киргизсин;

қәнигелестирилген жоқары билимлендириў мәкемелерин жойбарлаўды басқарыў ҳәм жойбарлаў тийкарлары бойынша жаңа әўлад оқыў әдебиятлары менен тәмийинлеўге байланыслы, усы мәкемелердиң студентлери ушын авторлық шынығыўлар ҳәм мастер-класслар өткерий ушын шет ел изертлеў, билимлендириў мәкемелеринен ҳәм инжиниринг компанияларынан жетик қәнигелерди және инженер-жойбарлаўшыларды тартыўға байланыслы әмелий илажлар режесиниң әмелге асырылыўын тәмийинлесин;

«ӨзИнжиниринг» Республикалық жойбарлаў институтына ҳәм жойбарлаў институтларына қәнигелестирилген жоқары билимлендириў мәкемелери питкерийшилери арасынан талантлы инженер-жойбарлаўшыларды таңлап алыўда турақлы түрде әмелий жәрдем берсин.

1. Экономиканың базалық тармақларының кәрханалары – инвестициялық ҳәм инфраструктураға тийисли жойбарлар буйыртпашыларына шет ел инжиниринг компаниялары ҳәм жумысты бөлип алып ислеўшилер менен дүзилген шәртнамаларға жойбарлаў институтларында усы қарардың 1-бәнти бесинши хатбасында белгиленген жойбарлаў топарларын дүзиў бойынша шәртлерди киргизиў усыныс етилсин.

Жойбарлаў топарлары өз жумысын Өзбекстан Республикасындағы резидент емес турақлы мәкеме статусысыз әмелге асыратуғыны белгиленсин.

1. Жойбарлаў институтларына төмендегилер руқсат етилсин:

шет елдиң жоқары маман қәнигелерин тиккелей пуқаралық-хуқықый шәртнамалар тийкарында жойбарлаў жумысларын орынлаўға тартыў ҳәм оларға халықаралық әмелиятта қабыл етилген бақаларға ҳәм муғдарларға муўапық ҳақы белгилеў;

шет ел шөлкемлери ҳәм қәнигелери менен ислескенде ҳәр бир техникалық ҳәм коммерциялық

ҳужжатлар жана маълумотдан биргеликте пайдаланы, оған мамлекетлик сырлардан ҳам нызам менен қорғалатуғын басқа да сырдан ибарат мағлыұматлар кирмейди.

1. Өзбекстан Республикасы Инвестициялар бойынша мамлекетлик комитети халықаралық ҳам шет ел қаржы институтларының:

«ӨзИнжиниринг» Республикалық жойбарлаў институты ҳам басқа да жойбарлаў институтларының инженер-жойбарлаўшылары, сондай-ақ, қәнигелестирилген жоқары оқыў орынларының профессор-оқытыўшылары қурамын жойбарлаўды басқарыў ҳам жойбарластырыўдың заманагөй усылларына оқытыў, олардың жетекши шет ел жоқары оқыў орынларында, жойбарлаў институтларында, өнидирислик ҳам инжиниринг компанияларында тәжирийбе арттырыўын ҳам маманлығын жетилистириўин шөлкемлестириўге;

Жойбарлаў жумысларын сапалы орынлаў ушын жойбарлаў институтларын зәрүр заманагөй шөлкемлестириўшилик техника ҳам эсбап-үскенелер, шет елдиң илимий-техникалық әдебиятлары, дүньядағы қәнигелестирилген баспалардың өнимлери, сондай-ақ, алдынғы бағдарламалық өнимлер менен тәмийинлеўге бағдарланған грантларын турақлы тийкарда тартсын.

1. «ӨзИнжиниринг» Республикалық жойбарлаў институты Өзбекстан Республикасы Министрлер Кабинетиниң Инвестициялар, инновациялық раўажландырыў, еркин экономикалық ҳам киши санаат зоналарының жумысын муўапықластырыў, туризм мәселелери комплекси қурамына киретуғыны белгиленсин.
2. «ӨзИнжиниринг» Республикалық жойбарлаў институты басқармасы, өнидирислик ҳам техникалық хызметкерлериниң саны 300 бирликтен ибарат жаңаланған структурасы 1-қосымшаға муўапық тастыйықлансын.

«ӨзИнжиниринг» Республикалық жойбарлаў институты директорына:

Институт штат кестесин еркин түрде тастыйықлаў ҳам оған хызметкерлердиң белгиленген улыўма саны шеңберинде өзгерислер киргизиў;

Өзбекстан Республикасы Министрлер Кабинетиниң Инвестициялар, инновациялық раўажландырыў, еркин экономикалық ҳам киши санаат зоналарының жумысын муўапықластырыў, туризм мәселелери комплекси басшысы менен келисип, зәрүр жағдайларда Институт хызметкерлериниң санына ҳам структурасына өзгерис киргизиў ҳуқықы берилсин.

1. Сыртқы ислер министрлиги Өзбекстан Республикасы Жоқары ҳам орта арнаўлы билимлендириў министрлиги, қәнигелестирилген жоқары оқыў орынлары, жойбарлаў институтлары ҳам инвестициялық жойбарлар буйыртпашыларының буйыртпасына тийкарланып орнатылған тәртипте жетекши шет ел жоқары билимлендириў мәкемелериниң профессор-оқытыўшылары қурамы ҳам қәнигелерине, соның ишинде, олардың шаңарақ ағзаларына кириў визаларын консуллық жыйымларды алмай рәсмийлестириўди тәмийинлесин, мирәт етилип атырған тәреп төлейтуғын әмелий қәрежетлерди қаплаўға тийисли жыйымлар буған кирмейди.
2. Ишки ислер министрлиги Өзбекстан Республикасы Жоқары ҳам орта арнаўлы билимлендириў министрлиги, қәнигелестирилген жоқары билимлендириў мәкемелери, жойбарлаў институтлары ҳам инвестициялық жойбарлар буйыртпашыларының буйыртпаларына тийкарланып жетекши шет ел жоқары билимлендириў мәкемелериниң профессор-оқытыўшылары қурамы ҳам инжиниринг компаниялары қәнигелерине, соның ишинде, олардың шаңарақ ағзаларына мамлекетлик бажыларды өндирмей орнатылған тәртипте көп мәртелик визалар бериўди ҳам мүддетин созыўды, сондай-ақ, ўақтынша жасаў орны бойынша ўақтынша дизимнен өтиўди тәмийинлесин.
3. Бәнтлик ҳам мийнет қатнасықлары министрлиги Өзбекстан Республикасы Жоқары ҳам орта арнаўлы билимлендириў министрлиги, қәнигелестирилген жоқары билимлендириў мәкемелери, жойбарлаў институтлары ҳам инвестициялық жойбарлар буйыртпашыларына республикаға жоқары маман шет ел қәнигелерин тартыўға руқсатнамалар бериўди (созыўды), сондай-ақ, олардың Өзбекстан Республикасы аймағында мийнет етиў менен шуғылланыў ҳуқықын тастыйықлайтуғын ҳужжетлер берилиўин тәмийинлесин.
4. «ӨзИнжиниринг» Республикалық жойбарлаў институты:

Ўзбекистон Республикасы Министрлер Кабинетининг Инвестициялар, инновациялық раўажландырыў, еркин экономикалық ҳәм киши санаат зоналарының жумысын муўапықластырыў, туризм мәселелери комплекси басшысы менен келискен ҳалда «ӨзИнжиниринг» Республикалық жойбарлаў институтының жаңаланған режесин бир ай мүддетте тастыйықласын;

қәнигелестирилген жоқары билимлендириў мәкемелери менен биргеликте үш ай мүддетте магистратураның талантлы студентлерин хошаметлеў ҳәм мотивациялаў, оларды «ӨзИнжиниринг» Республикалық жойбарлаў институты ҳәм басқа да жойбарлаў институтларына жумысқа қабыл етиў бағдарламасын тастыйықласын.

1. 13. Ўзбекистон Республикасы Президентиниң айырым ҳужжетлерине 2-қосымшаға муўапық өзгерислер ҳәм қосымшалар киргизилсин.
2. 14. Усы қарардың орынланыўын қадағалаў Ўзбекистон Республикасы Бас министриниң орынбасары С.Р.Холмуродовқа ҳәм Ўзбекистон Республикасы Президенти жанындағы Жойбарлаў басқармасы миллий агентлигиниң директоры Ш.М.Садиқовқа жүкленсин.

Ўзбекистон Республикасы

Президенти

Ш.МИРЗИЁЕВ

Ташкент қаласы,

2018-жыл 22-февраль

Sa'ne: 02.03.2018 18:14, ma'rte ko'rip shi'g'i'ldi'